



Fai 'e 'Eletā
Clark G. Gilbert
'O e Kau Fitungofulū

Ko e Fiefia 'i he Akó

Nā'e 'ikai ke u ongo'i ko ha tokotaha nako lelei au 'i he'eku tupu haké. Nā'e poto kotoa hoku ngaahi tokouá mo e tuo-fāfiné. Nā'a nau ma'u ha maaka lelei. Nā'a nau to'o 'a e ngaahi kalasi faingata'a tahá. Nā'e hoko atu pē 'eku feinga ki he ngaahi kalasi faingata'a tahá, ka nā'e 'ikai pē ke tali au. Nā'e faingata'a 'aupito 'a e lēsoni fiká. Ko ia ne u fakakaukau, "Mahalo pē 'oku 'ikai ke u poto." Nā'e 'ikai ke u fakakaukau 'e lava 'o liliu ia.

Ka 'i ha ta'u 'e taha nā'e 'i ai ha faiako nā'a ne 'omi kiate au 'a e loto-falala nā'a ku fiema'ú. Nā'e mamata 'eku faiakó 'oku lahi hoku talēnití 'o laka ange ia 'i he me'a nā'a ku mamata ki aí. Nā'a ne pehē mai, "Kalake, te ke lava 'o hoko ko ha tokotaha ako lelei. 'Oku fiema'u pē ke ke falala kiate koe."

Ko ia ai, nā'a ku toutou feinga pē. Nā'a ku ako fakamātoato ange.

Nā'a ku feinga foki ke u toe mateuteu ange. Nā'a ku ako e founa ke muimui'i 'aki 'eku ngāue fakaako mei

'apí. Nā'e tokoni hono tāmata'e 'o e TV ke u tokanga taha ki he'eku ngāue fakaakó. Ne 'ikai fuoloa kuó u hoko ko ha tokotaha ako lelei ange. Pea nā'e tupulaki 'eku loto-falalá.

'I he'eku 'alu 'o ngāue fakafaifeakú, nā'a ku fakatokanga'i nā'e 'ikai fiema'u ia ke u ako 'iate au pē. Ne u kole ki he Tamai Hēvaní ke tokoni mai. Pea nā'a ku fakafanongo ki he Laumālie Mā'oni'oni. 'I he'eku ngāue mālohí, ne u lava ai 'o ako'i mo tokoni'i 'a e kakaí. 'I he'eku foki mai mei he'eku ngāue fakafaifeakú, nā'a ku 'alu ki he 'univēsiti. Nā'a ku lotua e tokoni 'a e 'Otuá 'i he kalasi kotoa pē. Nā'a ku hoko ko ha tokotaha ako lelei ange pea kamata ke u sai'ia 'i he fiká!

Nā'a ku fakakaukau nā'e 'uhinga 'a e 'atamai potó ko 'ete 'ilo'i ha me'a lahi pea faingofua pē 'a e akó. 'Oku 'ikai ke mo'oni ia. Kapau 'okú ke loto-vilitaki ke fakakau 'a e 'Eikí 'i ho'o akó mo ngāue mālohi ke ke fakalakalaka, pea 'okú ke poto leva!

Kapau 'oku faingata'a 'a e ngaahi me'a he taimí ni, manatu'i ko e fānau koe 'a e 'Otuá. 'Oku fakaafo 'a e me'a te ke malavá. Te ke lava 'o fakahoko 'a e ngaahi me'a 'oku faingata'a. Hokohoko atu pē ho'o akoakó. Kole tokoni ki he Tamai Hēvaní. 'Okú Ne finangalo ke ke lavame'a. Te ke lava 'o fai 'eni! ●

Mei ha 'initaviu mo 'Olivia Kitameni mo Noueli Lamipeti Palasi.



Ko Hono Ako 'o e Fiefiá

Kumi 'a e sipinga kotoa pē 'o e 'ū naunau akó 'i he puha 'i laló. Ko e hā 'a e me'a 'okú ke sai'ia ke ako 'i he 'apiakó?



"Mou fekumi mei he ngaahi tohi lelei tahá 'a e ngaahi lea 'o e potó; mou fekumi ki he 'iló, 'io, 'i he ako pea 'i he tui foki."
(Tokāteline mo e Ngaahi Fuakava 109:7).